

महापौर उपचुनाव : 'क्रॉस वोटिंग' की संभावना से भाजपा चिंतित तो कांग्रेस को जीत की उम्मीद

बाड़ेबंदी से दूर हैं दोनों पार्टियों के कुछ पार्षद, प्रत्याशी चयन को लेकर भी नाराजगी बरकरार

जयपुर (कांस)। ग्रेटर नगर निगम महापौर की कुर्सी पर कौन बैठेगा, इसका फैसला 3 दिन बाद होगा। महापौर उपचुनाव में नामांकन वापसी के आखिरी दिन सोमवार को किसी ने नाम वापस नहीं लिया है। ऐसे में अब कांग्रेस से हेमा सिंघानिया और भाजपा से रश्मि सैनी चुनाव मैदान में डटी हुई हैं। मगर दोनों ही पार्टियों को क्रॉस वोटिंग का डर सता रहा है। यही वजह है कि दोनों दलों ने अपने-अपने पार्षदों पर निगरानी बढ़ा दी है।

सूत्रों की मानें तो 'क्रॉस वोटिंग' की संभावना के चलते जहां भाजपा के नेता चिंतित हैं तो कांग्रेस को इसी के फायदे जीत की उम्मीद है। ऐसे में दोनों ही दल कशमकश में हैं। दरअसल भाजपा के 85 पार्षद हैं। संगठन दावा कर रहा है कि सभी पार्षद बाड़ेबंदी में मौजूद हैं, जबकि इकोनैट में अब भी 10 से 12 पार्षद बाड़ेबंदी से बाहर

■ शील धामाई सोमवार को नगर निगम मुख्यालय पहुंची, आचार संहिता लागू रहने के कारण सरकारी कामकाज से दूर रही लेकिन चेहरे पर मेयर प्रत्याशी न बनाने का दर्द झलकता दिखा

■ नामांकन के आखिरी दिन सोमवार को किसी प्रत्याशी ने नाम वापस नहीं लिया, ऐसे में अब कांग्रेस उम्मीदवार हेमा सिंघानिया और भाजपा की रश्मि सैनी के बीच होगी टक्कर

हैं। इसी तरह कांग्रेस के भी 30 से 35 पार्षद ही बाड़ेबंदी में पहुंचे हैं। यही वजह है कि दोनों ही पार्टियां आशंकित हैं कि कहीं क्रॉस वोटिंग ना हो जाए। वजह यह भी है कि कई पार्षद और बड़े नेता ऐसे हैं, जो मेयर प्रत्याशी के चयन से भी नाराज हैं। हालांकि विधायक और विधायक प्रत्याशी अपने-अपने क्षेत्र के पार्षदों से संपर्क करके उनकी नाराजगी दूर करने की कोशिश

करने में जुटे हैं। उधर बाड़ेबंदी के बीच सोमवार दोपहर को शील धामाई ग्रेटर नगर निगम मुख्यालय पहुंचीं। जहां उन्होंने कई पार्षदों और अधिकारियों से मुलाकात की। भाजपा द्वारा महापौर प्रत्याशी नहीं बनाने का दर्द उनके चेहरे पर साफ झलक रहा था। उन्होंने अपनी पीड़ा भी जाहिर की। इस दौरान निर्दलीय पार्षद स्वाति परनामी भी उनसे मिलने पहुंचीं।

सौम्या गुर्जर की याचिका पर सुनवाई 9 नवंबर को

जयपुर (कांस)। ग्रेटर नगर निगम की बर्खास्त मेयर डॉ. सौम्या गुर्जर की याचिका पर सोमवार को भी राजस्थान हाईकोर्ट में सुनवाई नहीं हो सकी। जस्टिस महेंद्र कुमार गौयल की एकल पीठ में यह मामला सूचीबद्ध था, लेकिन समय अभाव के चलते नहीं सुना जा सका। अब मामले की सुनवाई के लिए 9 नवंबर का समय दिया है। सौम्या ने सरकारी की ओर से बखारस्तगी एवं चुनाव पर रोक लगाने को चुनौती दी थी। इससे पहले भी सौम्या गुर्जर के मामले में 3 नवंबर को भी हाईकोर्ट में सुनवाई हुई थी। जिस पर अदालत ने सुनवाई के लिए 9 नवंबर का दिन तय किया था।

ईडब्ल्यूएस आरक्षण फैसले का स्वागत

जयपुर। प्रतिशत ईडब्ल्यूएस आरक्षण पर सुप्रीम कोर्ट की 5 जजों की बेंच में आज एक ऐतिहासिक फैसला दिया है। इसका स्पष्ट आरक्षण मंच एवं सर्व ब्राह्मण महासभा के राष्ट्रीय अध्यक्ष पं. सुरेश मिश्रा ने स्वागत किया है और कहा है कि न्याय की जीत हुई है।

उन्होंने कहा कि इस आरक्षण को पाने के लिये लगभग दो दशकों तक हमने संघर्ष किया और सरकार ने हमारी बात को सुना कि आरक्षण से वंचित सर्वर्ण जातियों को भी ईडब्ल्यूएस कैटेगरी में आरक्षण देना चाहिए। पं. सुरेश मिश्रा ने बयान जारी कर कहा है कि इस आरक्षण को पाने के लिये मैंने आमरण अशन किया, लाठियों खाईं, लाखों लाख ब्राह्मणों की रैलियां करी और हमारा एक लम्बा संघर्ष रहा उसी की परिणति में यह आरक्षण मिला और आज सुप्रीम कोर्ट ने इस पर मोहर लगाकर यह सिद्ध कर दिया है कि हम सही थे, क्योंकि अगड़ों में पिछड़े 50 वर्षों में हो गये थे। उनके हक के लिये उनको आगे बढ़ने का अवसर मिला। इस भावना के साथ यह आरक्षण मिला, सुप्रीम कोर्ट ने हम सबके साथ न्याय किया है।

निष्काम प्रेम सबसे बड़ा तप है : साध्वी ऋतंभरा

विद्याधर नगर सेक्टर-7 में आयोजित श्रीमद्भागवत कथा का विश्राम आज

जयपुर (कांस)। परम शक्तिपीठ के तत्वावधान में वृंदावन की श्री सर्वमंगला पीठम् की स्थापना के निमित्त विद्याधर नगर सेक्टर-7 के अग्रसेन पार्क के सामने हो रही दीदी मां साध्वी ऋतंभरा की श्रीमद्भागवत कथा में सोमवार को भगवान श्रीकृष्ण की बाल लीला, वेणुनाद, रूक्मणि मंगल विवाह महारास सहित अनेक प्रसंगों का श्रवण करवाया। प्रारंभ में कथा के मुख्य यजमान शिव कुमार मोदी ने व्यासपीठ का पूजन कर आरती उतारी। पूर्व मुख्यमंत्री वसुंधरा राजे भी कथा श्रवण करने पहुंचीं।



यह सामान्य घटना है लेकिन प्रेम नहीं करने वालों से प्यार किया जाए यह उच्च स्तर का प्रेम है। प्रेम के लिए ही भगवान कृष्ण ने अनेक बाल लीलाएं कीं। गोपियों का प्रेम पाने के लिए भगवान कृष्ण ने छोट के लिए पाचना तक स्वीकार कर लिया। निष्काम प्रेम में कोई शर्त और शर्म नहीं होती। गोपियों के चौर हरण लीला के प्रसंग में उन्होंने कहा कि अविद्या का आवरण हटाना ही चौर हरण की लीला है।

कथा से पूर्व सुबह के सत्र में जयपुर सहित देश के विभिन्न शहरों से अधिक श्रद्धालुओं ने मंत्र दीक्षा ग्रहण की। श्रद्धालुओं ने युग पुष्प स्वामी परमानंदगिरि महाराज को गुरु के रूप में वरण किया। व्यासपीठ से साध्वी ऋतंभरा ने मंत्रोच्चार के साथ दीक्षा ग्रहण करवाते हुए दीक्षाधियों को सनातन धर्म के प्रचार-प्रसार के लिए समय निकालने का आवाहन किया। उधर, कई लोगों ने वृंदावन की श्री सर्वमंगला पीठम् की स्थापना के आर्थिक सहयोग दिया। कई लोगों ने गुप्तदान भी किया।

कथा से पूर्व सुबह के सत्र में जयपुर सहित देश के विभिन्न शहरों से अधिक श्रद्धालुओं ने मंत्र दीक्षा ग्रहण की। श्रद्धालुओं ने युग पुष्प स्वामी परमानंदगिरि महाराज को गुरु के रूप में वरण किया। व्यासपीठ से साध्वी ऋतंभरा ने मंत्रोच्चार के साथ दीक्षा ग्रहण करवाते हुए दीक्षाधियों को सनातन धर्म के प्रचार-प्रसार के लिए समय निकालने का आवाहन किया। उधर, कई लोगों ने वृंदावन की श्री सर्वमंगला पीठम् की स्थापना के आर्थिक सहयोग दिया। कई लोगों ने गुप्तदान भी किया।

नशीली कोल्डड्रिंक पिलाकर दुष्कर्म

जयपुर। विद्याधर नगर में नाबालिग युवती को नशीली कोल्डड्रिंक पिलाकर दुष्कर्म करने का मामला सामने आया है। आरोपी ने दोस्ती गांठकर युवती को अपने जाल में फंसाया और उसे नशीली कोल्डड्रिंक पिलाकर बेहोशी की हालत में उससे दुष्कर्म किया। इसके बाद अश्लील फोटो-वीडियो को वायरल करने की धमकी देकर दरिंदगी का शिकार बनाया। विद्याधर नगर थाने में पीड़िता ने आरोपी के खिलाफ एफआईआर दर्ज करवाई है।

पुलिस ने बताया कि विद्याधर नगर निवासी 17 साल की लड़की ने रिपोर्ट दर्ज करवाई है। करीब डेढ़ साल पहले उसकी मुलाकात सेक्टर-3 रामनगर शास्त्री नगर निवासी प्रिंस (23) से हुई थी। जिसके बाद दोनों में बातचीत होने लगी। लगातार बात होने के कारण दोनों में दोस्ती हो गई। जून 2021 में आरोपी प्रिंस ने उसके विद्याधर नगर स्थित एक कैफे में मिलने बुलाया। कैफे में उसे कोल्डड्रिंक और समोसा ऑफर किया। खाने-पाने में नशीला पदार्थ मिला होने के कारण बेहोशी छाने लगी। बेहोशी की हालत में आरोपी ने उसके साथ रेप किया। उसकी न्यूड फोटो-वीडियो मोबाइल में बना लिए। होश आने पर मोबाइल में उसके अश्लील फोटो वीडियो दिखाकर चुप करवा दिया।

5 दिन पहले लापता हुए युवक को पुलिस नहीं ढूंढ सकी तो लोगों का आक्रोश फूटा

आक्रोशित लोगों ने मानसरोवर एसीपी ऑफिस का घेराव कर विरोध जताया

जयपुर (कांस)। मानसरोवर इलाके के मान्यावास गांव में 5 दिन से लापता मुकेश सैनी का कोई सुराग नहीं लगने पर सोमवार को सैकड़ों लोगों ने एसीपी कार्यालय का घेराव किया। कांग्रेस नेता पुषेंद्र भारद्वाज ने मुकेश सैनी के परिवार समेत सैकड़ों लोगों के साथ एसीपी ऑफिस के बाहर एकत्रित होकर नाराजगी जताई। भारद्वाज ने बताया कि कल को अगर कोई अनहोनी हो गई तो इसका जिम्मेदार पुलिस प्रशासन होगा। गुस्साए लोगों ने पुलिस प्रशासन मुर्दावाद के नारे लगाकर जल्द कार्यवाही की मांग की।

दरअसल, मुकेश सैनी गोपाल नगर स्थित अपने घर से 3 नवंबर की सुबह काम के लिए निकला था। उसने 10 बजे परिननों को आखिरी कॉल की थी। इसके बाद अब तक भी उसका कोई सुराग नहीं है। इसके लेकर सोमवार को कांग्रेस नेता पुषेंद्र भारद्वाज ने परिननों सहित सैनी समाज के सैकड़ों लोगों के साथ मानसरोवर एसीपी कार्यालय का घेराव किया। भारद्वाज ने एसीपी हरिशंकर यादव से बात की और जल्द लापता युवक को ढूंढने के लिए कहा।

वहीं, एसीपी हरिशंकर ने बताया पुलिस की 4 नई टीम गठित की गई है, जो जल्दी ही मुकेश सैनी का सुराग लगाने के लिए काम करेगी और जो टीम



पांच दिन से लापता मान्यावास निवासी मुकेश सैनी को तलाशने की मांग को लेकर आक्रोशित लोगों ने एसीपी मानसरोवर कार्यालय का घेराव कर नाराजगी जताई।

पहले से काम कर रही है वह भी अपने काम में गति लाते हुए जल्द ही मुकेश सैनी को पता चलाने के लिए कटिबद्ध है। उधर मुकेश के परिजन भी अपने स्तर पर सीसीटीवी फुटेज खंगाल रहे हैं।

परिननों के मुलाकिक मुकेश शुरू से ही पढ़ाई में बहुत अच्छा था। उसके माता-पिता, पत्नी और

बच्चे लापता होने के बाद से काफी परेशान हैं। मुकेश के भाई ने बताया कि पहली बार मुकेश इस तरह से गायब हुआ है। मुकेश के बारे में कोई जानकारी नहीं मिल रही है। मुकेश ने सीटी का भी एनालिसिस था, लेकिन वह कितना नहीं कर पाया। इसके बाद से वह कई कंपनी में अकाउंट्स का काम किया करता था।

सेंट जेवियर्स के उत्कर्ष पारीक और समर्थ घई विजेता घोषित



जयपुर। सेंट जेवियर्स स्कूल द्वारा इण्टर स्कूल आई.टी. क्विज प्रतियोगिता टेकनो-बर्दज का आयोजन हुआ। इस कार्यक्रम को ई-एक्सप्रेस क्लब ने संचालित किया। जिसमें जयपुर के 20 विद्यालयों ने बह-चढ़कर हिस्सा लिया। इस आई.टी. क्विज प्रतियोगिता में अलग-अलग स्कूल के अलग-अलग नामों से टीम बनाई गई एवं विभिन्न प्रकार की एप्लिकेटिव/रॉबोट के पश्चात् में सेंट जेवियर्स स्कूल टीम के 12 वीं कक्षा के विद्यार्थी उत्कर्ष पारीक व समर्थ

घई को अधिकतम अंक प्राप्त करने पर विजयी घोषित किया गया। उन्हें विद्यालय के प्रिंसिपल फादर ऐरोकियम ए.जे.से. ने चमचमाली ट्रॉफी व प्रशस्ति पत्र से सम्मानित किया। द्वितीय स्थान पर केम्ब्रिज कोर्ट एवं तृतीय स्थान पर सुबोध पब्लिक स्कूल रहा। अंत में विद्यालय के प्रिंसिपल द्वारा विजय प्रतियोगिता का सफलतापूर्वक आयोजन के लिए समन्वयक डॉ. शांजी शॉमस, उनकी ईएक्सप्रेस टीम एवं सभी विद्यार्थियों का आभार जताया।

130 किलो बद्बूदार पनीर नष्ट कराया

जयपुर। राज्य सरकार द्वारा चलाए जा रहे शुद्ध के लिए युद्ध अभियान के अंतर्गत आयुक्त खाद्य सुरक्षा पुखराज सेन व मुख्य चिकित्सा एवं स्वास्थ्य अधिकारी जयपुर प्रथम विजय सिंह फौजदार के निर्देश पर जयपुर प्रथम के खाद्य सुरक्षा अधिकारियों द्वारा झोटवाड़ा, गोविंदपुरा स्थित श्रीमाया डेयरी में सोमवार को कार्रवाई करते हुए पनीर का नमूना लेकर लगभग 130 किलो बद्बूदार पनीर नष्ट करवाया।

इसके साथ ही पनीर की दुकानों को खाद्य सुरक्षा एवं मानक अधिनियम के तहत निरीक्षण कर साफ सफाई रखने व खाद्य सुरक्षा एवं मानक अधिनियम के प्रावधानों का पालन करने का निर्देश दिया। इस कार्रवाई में खाद्य सुरक्षा अधिकारी की टीम में नरेश कुमार, रतन सिंह गोदार व पुखराज शामिल रहे।

फ्रेंच भाषा का प्रशिक्षण ले रहे 100 से ज्यादा शिक्षक

जयपुर। फ्रेंच इंस्टीट्यूट इंडिया द्वारा आयोजित 5 दिवसीय अंतर्राष्ट्रीय फ्रेंच ट्रेनिंग प्रोग्राम यूनिवर्सिटी रीजनल डीऑटम-2022 की शुरुआत आज से जयपुर के राजस्थान विश्वविद्यालय में हुई। इस गहन प्रशिक्षण कार्यक्रम का आयोजन 11 नवंबर तक किया जाएगा। कार्यक्रम की मेजबानी कर रहे राजस्थान विश्वविद्यालय के कुलपति, प्रोफेसर राजीव जैन और फ्रांस के दूतावास/फ्रेंच इंस्टीट्यूट इन इंडिया में शिक्षा के क्षेत्र में सहयोग के लिए अटोशे, फालिहा कम्माउसी ने इस ट्रेनिंग प्रोग्राम का उद्घाटन किया।



फालिहा कम्माउसी ने कहा कि फ्रेंच एम्बेसी को भारत में फ्रेंच भाषा के शिक्षकों के साथ उनके प्रोफेशनल स्किल्स को विकसित करने में सहयोग करने पर बहुत गर्व हो रहा है। यह प्रशिक्षण सत्र शिक्षकों के लिए अपने प्रशिक्षण अभ्यासों को अपने साथियों के साथ साझा करने और एक दूसरे से सीखने का अवसर भी है। प्रोफेसर जैन ने कहा कि यह प्रशिक्षण कार्यक्रम शिक्षकों को फ्रेंच सीखने के साथ-साथ शिक्षण के नए टैट्स को जानने में मदद करेगा। यह उन्हें छात्रों को पढ़ाने के दौरान अध्यापन संबंधी साधनों का उपयोग करने में भी मदद करेगा। भारत और श्रीलंका के 100 से अधिक फ्रेंच शिक्षक इस पांच दिवसीय प्रशिक्षण कार्यक्रम में भाग ले रहे हैं। सभी प्रतिभागियों

को शिक्षण क्रियाविधि के विशिष्ट पहलुओं पर सप्ताह के दौरान 30 घंटे का प्रशिक्षण प्रदान किया जा रहा है। फ्रान्स के विशेषज्ञ प्रतिभागियों को गुणवत्तापूर्ण प्रशिक्षण दे रहे हैं। यह प्रशिक्षण एक विदेशी भाषा के रूप में फ्रेंच सिखाने की गुणवत्ता बढ़ाने के लिए नवीनतम और प्रभावी अध्यापन संबंधी साधनों के बारे में जानने पर केंद्रित है। फोनेटिक्स, व्याकरण, कक्षा में साहित्य शिक्षण आदि जैसे विशेष मांड्यूर इस प्रोग्राम का हिस्सा है। इससे पहले, यूरोपीय भाषा, साहित्य और संस्कृति अध्ययन विभाग की प्रमुख डॉ. निधि रायसिंघानी और राजस्थान विश्वविद्यालय के मानव संसाधन विकास केंद्र की निदेशक, प्रोफेसर अल्पना कटेजा ने प्रतिभागियों का स्वागत किया।

ओम प्रकाश रणवा फर्जी दस्तावेजों के जरिये पार्षद प्रत्याशी बने : सुरेन्द्र सिंह

'फर्जी दस्तावेज मिलने पर निर्वाचन विभाग ने न्यायालय में परिवाद भी पेश किया'

जयपुर। भाजपा चुनाव आयोग प्रबंधन विभाग के प्रदेश संयोजक एडवोकेट सुरेन्द्र सिंह नरुका ने जयपुर ग्रेटर नगर निगम मेयर उप-चुनाव को लेकर बयान देते हुए कहा कि कांग्रेस के वार्ड नंबर 113 जयपुर नगर निगम ग्रेटर से अपना पार्षद प्रत्याशी ओमप्रकाश रणवा को बनाया। ओमप्रकाश रणवा को सिंबल कांग्रेस ने दिया।

ओम प्रकाश रणवा ने निर्वाचन अधिकारी के समक्ष आवेदन भर अपना शपथ पत्र पेश किया जिसमें अपनी तीनों संतानों 1995 से पूर्व होना बताया। ओमप्रकाश रणवा आई नं 113 के कांग्रेस प्रत्याशी ने निर्वाचन पत्र में गलत कुटुंबिक दस्तावेज के आधार पर 1995 के बाद की होते हुए उन्हें 1995 से पूर्व की बता कर निर्वाचन अधिकारी के समक्ष फर्जी दस्तावेज पेश किए। शपथ पत्र में फर्जी दस्तावेज के आधार पर गलत सूचना देने पर निर्वाचन अधिकारी ने न्यायालय के समक्ष परिवाद पेश करने पर न्यायालय द्वारा परिवाद को दर्ज किया। न्यायालय द्वारा ओमप्रकाश रणवा के खिलाफ अपराध धारा 191, 193 (भारतीय दंड संहिता आईपीसी) में प्रसंज्ञान लिया। न्यायालय द्वारा निर्वाचन आयोग के परिवाद पर लिए प्रसंज्ञान को डीलैग कर सभक पेश किए जाने के बाद आज तक ऐसे व्यक्ति के खिलाफ सरकार ने कोई कार्यवाही नहीं की। ऐसे अपराधी जिसने ऐसा अपराध किया जिसमें 7 वर्ष का कारावास का प्रावधान है, न्यायालय

■ 'ऐसे आरोपी जिसका न्यायालय व वार्ड निकाला हुआ है उसे कांग्रेस ने अपने बाड़ाबंदी में शरण दे रखी है'

■ भाजपा चुनाव आयोग प्रबंधन विभाग के प्रदेश संयोजक एडवोकेट सुरेन्द्र सिंह नरुका ने जयपुर ग्रेटर नगर निगम मेयर उप-चुनाव को लेकर दिया बयान

द्वारा वार्ड निकाला हुआ है उसे कांग्रेस अपने बाड़ाबंदी में शरण दे रखी है। कांग्रेस झूठ की डोर पकड़कर ऐसे अपराधियों को शरण दे रखी है, जो गलत आधारों पर जनप्रतिनिधि बने बैठे हैं। 11 नवंबर 1995 के बाद संतानों की संख्या बाबत शपथ पत्र दो संतानों से ज्यादा होने पर चुनाव नहीं लड़ा जा सकता। वह अयोग्य घोषित माना जाता है, कांग्रेस प्रत्याशी की तीनों संतानों 11 नवंबर 1995 के बाद की होने के बाद फर्जी दस्तावेजों के आधार पर गलत आधारों पर पेश कर रहा है, जिस बाबत निर्वाचन आयोग की शिकायत पर न्यायालय द्वारा प्रसंज्ञान लिया जाकर वार्ड जारी कर रखे हैं, उसे अयोग्य घोषित ना कर राज्य सरकार ने शरण दे रखी है।

इंडिया स्टोनमार्ट में 11-12 नवंबर को होगा 'जयपुर आर्किटेक्चर फेस्टिवल'

जयपुर। इंडिया स्टोनमार्ट 2022 के पिछले संस्करणों की तरह ही, इस वर्ष भी स्टोनमार्ट में 11 और 12 नवंबर को जयपुर आर्किटेक्चर फेस्टिवल (जेएफ) का आयोजन होगा। जेएफ विशेष रूप से आर्किटेक्चरल प्रैक्टिस व एज्युकेशन और इंडिया के स्टोन ट्रेडिशन पर केंद्रित रहेगा। फेस्टिवल का उदेश्य आर्किटेक्चर के रचनात्मक क्षेत्र में नए विचारों के आदान-प्रदान, संवाद और नेटवर्किंग के लिए एक उपयुक्त मंच प्रदान करना है।



जेएफ में भविष्य के शहरों, पर्यावरण, आर्किटेक्चर के साथ-साथ समृद्ध स्टोन ट्रेडिशन के अभ्यास और शिक्षा के बारे में कई तरह के विचारों पर जोर दिया जाएगा। यह जानकारी राजस्थान राज्य औद्योगिक विकास एवं निवेश निगम लिमिटेड (रीको) के प्रबंध निदेशक, शिवप्रसाद नकाते ने दी। नकाते ने बताया कि जयपुर आर्किटेक्चर फेस्टिवल का आयोजन सीडीओएस, रीको और फिक्की द्वारा संयुक्त रूप

से किया जा रहा है। इंडियन इंस्टीट्यूट ऑफ आर्किटेक्चर राजस्थान चैप्टर नॉलेज पार्टनर है। देशभर से और विदेशों के प्रख्यात आर्किटेक्चर जेएफ में भाग लेंगे। प्रतिभागियों में शिक्षण संकाय और महत्वपूर्ण आर्किटेक्चरल कॉलेजों और संस्थानों के छात्र भी शामिल होंगे। फेस्टिवल विभिन्न पथरों की

सार-समाचार

मेहनतकश लोगों पर पुष्प वर्षा की



जयपुर। वाणी संयम अभियान के संस्थापक विपिन कुमार जैन ने एक अनूठी पहल की शुरुआत की है। इस मुहिम में जयपुर के अनेक स्थानों पर समाज के प्रार्थमिक सेवा आधार वाले लोगों पर पुष्प वर्षा कर उनका सम्मान किया गया। कार्यक्रम में वाणी संयम अभियान के समर्थक और अखिल भारतीय जैन बैकर्स फोरम के अध्यक्ष भागचंद्र जैन ने हिस्सा लिया। जयपुर में बाइस गोदाम, नारायण सिंह सर्किल, दुर्गापुरा रेलवे स्टेशन, नारायण विहार, जिवेणी नगर पुलिस, गोपालपुरा बाई पास ऑटो स्टैंड, अजमेर रोड, एसएमएस मूर्धार जैसे अनेक स्थानों पर मेहनत मजदूरी करने वाले, जिसमें ऑटोरिक्शा वाले, शव वाहन चालक, चर्मकार, सफाई कर्मी आदि समाज के आधारभूत सेवाएं करने वाले कमजोर आय वर्ग के लोगों पर 125 किलो फूलों से पुष्प वर्षा की गई और उनका आत्मविश्वास बढ़ाया। अचानक हुए इस सम्मान से मेहनतकश लोगों का चेहरा आत्मविश्वास से भरपूर एवं खुशी से खिल उठा।

बच्चों ने किया विश्व प्रसिद्ध बेले डांस



जयपुर (कांस)। बेले का इतिहास, विश्व के प्रसिद्ध बेले आर्टफॉर्म और इतिहासिक रॉयल पैलेसेज से निकले बेले के विभिन्न रूपों को मंच पर प्रस्तुत किया, कुछ ऐसा ही खूबसूरत नजारा था एल्यूनिवर्स टू बेले का। द एनवेलप द्वारा सृजन कार्यक्रम का कलवाड़ा स्थित द गैलेक्सी में आयोजन हुआ। जिसमें अपने आप में नायब अनुभव लिए प्रस्तुतियों में दर्शकों को मैजिक, सुंदरता, रोमांस और कल्पनाओं का शानदार समागम देखने को मिला। ग्रैंड बैलून परफार्मिंग आर्ट स्कूल के इस सालाना आयोजन में लगभग 70 बच्चों और 6 ब्राजीलियन बेले आर्टिस्ट्स ने मंच पर इस डांस फॉर्म का प्राचीन रूप प्रस्तुत किया। ग्रैंड बैलून से गुडलहमें रामोस और केरिन रामोस के नेतृत्व में स्टूडेंट्स ने नायाब बेले डांस की प्रस्तुति दी। शो के बारे में द एनवेलप से आयोजक जय शर्मा ने बताया कि यह साल के ट्रेडिशन को निभाते हुए इस साल भी ग्रैंड बैलून के सालाना जलसे का भव्य आयोजन किया गया। जिसमें सभी स्टूडेंट्स और उनके पेरेंट्स को कुछ खास पलों से रूबरू करवाया।

कर्मचारियों के प्रस्तावित धरने को समर्थन

जयपुर, (कांस)। राजस्थान राज्य मंत्रालयिक कर्मचारी संघर्ष समिति की ओर से 9 सूत्री मांगों को लेकर शहीद स्मारक पर 11 नवंबर को प्रस्तावित धरना-प्रदर्शन को विभिन्न विभागों की ओर से समर्थन मिल रहा है। संघर्ष समिति के प्रदेश प्रवक्ता व सदस्य प्रांतीय संयोजक मंडल देवेंद्र सिंह नरुका ने बताया कि धरने के समर्थन में शहीद स्मारक पर 11 नवंबर को निदेशाध्य पंशन, सामान्य बीमा, मेडिकल कॉलेज, सर्वाई मानसिंह चिकित्सालय, पुरातत्व, नियोजन व श्रम विभाग के मंत्रालयिक कर्मियों ने अपना समर्थन दिया। नरुका ने दावा किया कि विशाल धरने में प्रदेश भर के हजारों मंत्रालय कर्मचारी जुटेंगे। उल्लेखनीय है कि अधीनस्थ मंत्रालयिक संघर्ष में वर्षों से वेतन विसर्गित एवं अन्य मांगों को लेकर निरंतर आंदोलन किए हैं। एक भर्ती, एक योग्यता, एक ही परीक्षा परन्तु सचिवालय तथा अधीनस्थ सेवा के मंत्रालयिक कर्मचारियों के शीर्ष पद संख्या पदाधिकारी का आर्थिक वेतनमान 60 हजार 700 है। वहीं सचिवालय के मंत्रालयिक कर्मचारियों के शीर्ष पद वरिष्ठ उपाधीक्षक का आर्थिक वेतन 1 लाख 23 हजार 100 है। 62 हजार 400 रुपए मासिक का मूल वेतन में अंतर होने के कारण अधीनस्थ मंत्रालय कर्मियों में भयंकर आक्रोश व्याप्त है। सोमवार को गेट मॉर्टिस को गर्जेंद्र सिंह राठीडू, राजेश पारीक, सूत्र प्रकाश टाक, सुरेश धारवा, शेर सिंह यादव, छोटे लाल मोहन, अरुण प्रकाश चौधरी, बलराम गुर्जर, सुभाष लुणाया, मुकेश शर्मा, कोशल कुमार, अनिल पीपरीया, महेश शर्मा, जितेंद्र शर्मा राजेश शर्मा रमेश तिवारी, राजेंद्र राजोरिया आदि कर्मचारी नेताओं ने संबोधित किया।